



જગદીશ્વર

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઈટ : <http://jagadishchristian.com>

email: garvinavkranti@yahoo.com

અમદાવાદથી
દર શનિવારે
પ્રસિદ્ધ થતું
સાપ્તાહિક

(મો) ૯૮૨૫૧૬૬૩૮૬

ટે. નં. ૦૭૯-૬૫૨૧૪૭૫૬

(સંદર્ભાનું સ્વીકાર ઉપાડવા વગર પક્કત કરો)

આપનું લવાજમ બાકી છે? હા () ના ()

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી. કોલેજરોડ, નારાયણનગર
પાલડી, અમદાવાદ-૭

YEAR-24 • ISSUE: 17 DATE: 25-04-2015 • SATURDAY • PAGES : 4 • PRICE Rs. One • YERLY-SUB:Rs. 60/-

ઇન્કમેટેક્સ રિફંડ મેળવવા માટે આવકવેરા અધિકારીનો કોડ નાંખવો ફરજિયાત બન્યો

ઇન્કમેટેક્સ રિફંડ કલેઈમ કરવા માટે કરદાતાઓએ હવે ઇન્કમેટેક્સ રિટર્નમાં તેમના આવકવેરા અધિકારીનો કોડ નાંખવો ફરજિયાત બનાવી દેવાયો છે. કેડર રીસ્ટ્રકચરીંગને કારણે રિફંડ કલેઈમના કેસ નવા આવકવેરા અધિકારી પાસે શિફ્ટ થઈ ગયા હોવાને કારણે સીબીડીસી (સેન્ટ્રલ બોર્ડ ઓફ ડાયરેક્ટ ટેક્સીસ) એ આ વિગતો રિટર્નમાં ભરવી ફરજિયાત બનાવી દીધી છે. આઈટીઓ નવા કોડ ટુંક સમયમાં ઇન્કમેટેક્સની વેબ સાઈટ પર મુકાશે.

સીબીડીટીએ જાન્યુઆરી ૨૦૧૫થી કેડર રીસ્ટ્રકચરીંગ લાગુ પાડતા રિફંડ કલેઈમ કરનારા કરદાતાના કેસ નવા ઇન્કમેટેક્સ અધિકારીને એસાઈન થઈ ગયા હતા. આ કારણે કરદાતાનું એસેસમેન્ટ કરનારા આવકવેરા અધિકારીની રેન્જ, કોડ વગેરે તમામ જાન્યુ. ૨૦૧૫ પછી ફેરફાર થઈ ગયા હતા. જાન્યુ. ૨૦૧૫ બાદ જુના કોડ દાખલ

કરીને રિફંડ કલેઈમ કરનારા કરદાતાના કલેઈમ રિજેક્ટ કરવામાં આવ્યા હતા. આ ઉપરાંત ઇન્કમેટેક્સ અધિકારીઓના જ્યુરીશીકશન બદલાતાં તેમની પાસે જે કરદાતાના પાન નંબર ન હોય તેનો કેસ આવકવેરા અધિકારી એસેસ કરી શકતા નથી. આથી સીબીડીટીએ ૨૫ એપ્રિલ સુધીમાં આવકવેરા અધિકારીઓને નવો ચાર્જ સંભાળનારા અધિકારીને ટ્રાન્સફર કરી દેવા પણ ઓર્ડર આપ્યો છે.

ટુંક સમયમાં જ ઇન્કમેટેક્સની વેબસાઈટ પર સીબીડીટીની સુચના પ્રમાણે કયા આવકવેરા અધિકારી હસ્તક કયા પાન નંબર આવે છે તેમનું લિસ્ટ વેબસાઈટ પર જાહેર કરી દેવામાં આવશે. આથી કરદાતા પોતાનો કેસ કયા અધિકારી પાસે છે તે વેબસાઈટ પરથી જાણી શકશે.

સરકારે કરદાતાઓની મુશ્કેલીઓ વધે તે કરતાં સરળતાથી ફોર્મ ભરી શકાય તેવી વ્યવસ્થા કરવી જોઈએ. જો સરળતાથી કરદાતાઓ

પોતાના રીટર્ન ભરી શકશે તો આપોઆપ ટેક્સ ભરનારાઓની સંખ્યા વધતી જશે.

આઈટીઆર ૧ પગારદાર કરદાતા, આઈટીઆ ૨ પગારદાર ઉપરાંત વ્યાજની આવક, કમિશન, ભાડુ એ કેપીટલ ગેઈન ટેક્સની આવક માટે છે. આઈટીઆર ૪ એસ યોપડા ન રાખતા હોય પણ ટર્ન ઓવરના ૮ ટકા અંદાજીત ટેક્સ ભરે છે તેમના માટે છે.

ઈ-રિટર્નના નવા ફેરફાર મુજબ એક રૂપિયો પણ રિફંડ કલેમ હોય તો ઈ-રિટર્ન ફાઈલ કરવું ફરજિયાત છે. પહેલાં પાંચ લાખથી પરની આક માટે હાલુપણ હવે તેનાથી ઓછું રિફંડ હોય તો પણ ઈ-રિટર્ન ફરજિયાત છે. સુપર સિનિયર સિટીઝનને મુક્તિ અપાઈ છે.

રિટર્નમાં આધાર કાર્ડ, એક કરતાં વધુ બેન્ક ખાતાઓ, વિદેશની ટુર અને તેનો ખર્ચ સહિતની માહિતી પણ માંગી છે. સલાહકારોના મતે આવકવેરા પાસે કરદાતાઓના આવકના અન્ય સ્ત્રોતની માહિતીઓ પુરતી હોય છે. પાનકાર્ડ આધારિત નાણાંકીય વ્યવહારોની માહિતી આવકવેરા વિભાગ સિવાય બીજી કેન્દ્રીય એજન્સીઓને પણ મળી શકે છે. કાળા નાણાં રોકવા માટે નાના કરદાતાઓને પરેશાન કરાય છે. આઈટી રિટર્ન સરળ હોવા જરૂરી છે જેથી સામાન્ય કરદાતા પણ તે ભરી શકે. પરંતુ સરળ રિટર્નને બદલે પ્રક્રિયા વધુ જટિલ બનાવાઈ છે. હવે નવા રિટર્ન ફાઈલ કરવાના છે કે જુના અમલી રહેશે તેની કોઈ ગાઈડલાઈન જાહેર થઈ નથી. જેથી લાખો કરદાતાઓના બેન્ક અને વીઝાના કામો અટકી પડ્યા છે.

લગ્ન વિષયક

ખ્રિસ્તી શાસાનુસાર અધિકૃત
લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૮, કનાન સોસાયટી,
મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૭૨૩૩૩૨૩૯૬

કિસાન રેલીમાં આત્મહત્યા કરનાર ખેડુત પર વળતરનો વરસાદ

આમ આદમી દ્વારા દિલ્હીમાં આયોજીત ખેડુત રેલીમાં રાજસ્થાનના ખેડુત ગજેન્દ્રસિંહે કરેલ આત્મહત્યાના પગલે દેશભરમાં ટીકાઓની ઝડી વરસી રહી છે. જ્યારે રાજકીય પક્ષો રાજનીતિ કરવામાં રચ્યાપચ્યા છે. જો કે આમ આદમી પાર્ટી દ્વારા આત્મહત્યા કરનાર ખેડુતને ૧૦ લાખનું વળતર જાહેર કરવામાં આવ્યું છે. જ્યારે આ વળતરનો ચેક તેના કુટુંબીજનોને અપાયો ત્યારે પરિવારજનો તરફથી નોકરી અને શહીદની ઉપાધિની માંગણી કરી હતી. રાજસ્થાન સરકારે ચાર લાખ, કેન્દ્ર સરકારે ૧૦ લાખ, ગુર્જર મહાસભાએ ૧ લાખ, રાજસ્થાન કોંગ્રેસે ૨ લાખ અને ઉત્તર પ્રદેશની સરકારે પાંચ લાખ આપવાની જાહેરાત કરી છે. આમ ચારે બાજુથી આત્મહત્યા કરનાર ખેડુતના પરિવાર જનોને વળતર ચુકવાઈ રહ્યું છે.


સંસદમાં વ્યંઢળોના હક્કોનું રક્ષણ કરવું ખાનગી બિલ પસાર થયું

૩૬ વર્ષમાં સહુ પ્રથમ વાર ખાનગી બિલ રાજસભામાં ધ્વનિમતથી સર્વાનુમતે પસાર થયું હતું. આ ખાનગી બિલ વ્યંઢળોના હક્કોનું રક્ષણ કરવું બિલ હતું. જો કે ગૃહમાં આ મુદ્દે કોઈ મતભેદો ઉભા થયા નહોતા. તમામ લોકોએ ટ્રાન્સજેન્ડર્સની તરફેણ કરી ને બિલ પસાર કરાવ્યું હતું. ગૃહના નેતા અરુણ જેટલીએ, ડીએમકેના તિરુચી સિવાએ રજૂ કરેલ બિલ ધ રાઈટ્સ ઓફ ટ્રાન્સજેન્ડર્સ પર્સન્સ બિલ, ૨૦૧૪ પસાર કર્યું હતું. સંસદના ઇતિહાસમાં સહુ પ્રથમ વાર આ રીતે ખાનગી બિલ પસાર થયું હતું. આ બિલમાં તમામ હાજર સભ્યોનું સમર્થન મળ્યું હતું.

જમીન બિલ અંગે અણાએ વડાપ્રધાન પર પ્રહાર કર્યા

અણા હજારેએ વડાપ્રધાન મોદી પર પ્રહાર કરતાં જણાવ્યું હતું કે જેવા યશમાં પહેરશો તેવું જ બધું દેખાશે. કારણકે ખેડુતો સામે જે બીલ રજૂ કરવામાં આવી રહ્યું છે તે ભ્રમણા ફેલાવે તેવું છે. સરકાર પોતેજ ખેડુતોને ભ્રમિત કરી રહી છે. અને તેના વડા બીજા લોકો પર તેમને ભ્રમિત કરતા હોવાના આક્ષેપ કરી રહ્યા છે. જમીન બિલ મામલે સરકારનો ઈરાદો જરા પણ સારો નથી. તે ખેડુતોના હિતમાં નથી. ઉદ્યોગપતિઓના હિતમાં છે.

જ્યારે વડાપ્રધાને મનકી બાત કાર્યક્રમમાં ખેડુતો અને ગામડામાં રહેતા લોકોને સંબોધિત કરતાં કહ્યું હતું કે તેમણે કમોસમી વરસાદથી થયેલા નુકસાન બાબતે ચિતા વ્યક્ત કરી હતી. ત્યાર બાદ જમીન સંપાદનના મુદ્દે સરકારનો પક્ષ રજૂ કર્યો હતો. તેમણે કહ્યું હતું કે સરકાર જે બિલ લાવી છે તે અંગે જુદાજુદા ફેલાવાઈ રહ્યા છે. બિલ લાવવાનો હેતુ જુના બિલની ખામી દુર કરવાનો છે. અમે ઈચ્છીએ છીએ કે ગામડાના ખેડુતો અને તેમના બાળકોનું ભલું થાય. આ ખેડુતલક્ષી બિલ છે, ખેડુત વિરોધી બિલ નથી.



વિનંતી

તમારી પ્રાર્થનામાં અમારી સેવાઓને
ખાસ યાદ રાખશો.



ડોલર સામે રૂપિયો ત્રણ મહિનાના તળિયે ગયો

એફઆઈઆઈની શેરબજારમાં એકધારી વેચવાલી અને ઓઈલ માર્કેટીંગ કંપનીઓની ડોલરની ખરીદીને પગલે રૂપિયો ડોલર સામે ત્રણ મહિનાની નીચી સપાટીએ ૬૩.૩૨એ ગબડ્યો હતો. રિઝર્વ બેંક અને બેન્કો દ્વારા ડોલરની કરવામાં આવેલ ખરીદી કારાગત નિવડી નથી. આગામી દિવસોમાં હજુ વધુ ગગડવાના સંકેતો મળે છે. સરકાર મેટના મુદ્દે કેવા પગલાં લે છે તે પર રૂપિયાની ચાલ રહેશે

જગદીશ્વર સાપ્તાહિક વેબ સાઈટ ઉપર બોધ શકો છો

<http://jagadishchristian.com>

ઉપરોક્ત વેબ સાઈટ ઉપર તથા ફેસબુક <http://facebook.com/robin.dholakia> ઉપર નવકાન્તિ સાપ્તાહિક જોઈ શકાશે.



નવક્રાંતિ

ભુમિ અધિગ્રહણ કાયદાના વિરોધમાં વિવાદનો વંટોળ ઉઠ્યો છે. મોદી સરકારની ગણતરીઓ આ વંટોળને કારણે તેમની રાજકીય ગણતરીઓને હડસેલતો રહેશે અને એટલો જલ્દી તેનો ઉકેલ આવશે નહીં. કોંગ્રેસના અધ્યક્ષાના પનોતા પુત્ર રાહુલ ગાંધી વિરામ બાદ પાછા ફર્યા અને તેમણે ભાજપ સામે ઉઠેલા વંટોળને જોર પુરુ પાડ્યું. જો કે તેમના જોરદાર ભાષણ અને સરકાર સામે કરેલા છોડેલા વાકબાણ્યોનો જવાબ પુરો પડાયો નથી. ખેર, દિલ્હી ખાતે જંતરમંતર પર ખેડુતોના હમદર્દ બનેલા આમ આદમી પાર્ટીની રેલીમાં રાજસ્થાનના એક ખેડુતે કરેલ આત્મહત્યા દેશમાં એક વીજળી પડી હોય તેવો આભાસ ઉભો કરી ગઈ. ખેડુતોને કમોસમી વરસાદે અને ઋતુચક્રના ફેરફારે પાયમાલ કર્યા છે. ત્યા સરકારે ભુમિ અધિગ્રહણના કાયદાનો અમલ કરવાની વાત કરી છે. ભુમિ અધિગ્રહણનો સીધો અર્થ એ થાય છે કે જાહેર હિતના કે વિકાસના હેતુથી કેન્દ્ર સરકાર કે રાજ્ય સરકાર કોઈની પણ માલિકીની જમીન હસ્તગત કરી શકે છે.

કોંગ્રેસે ભુમિ અધિગ્રહણ કાયદામાં ૨૦૧૩માં સુધારા વાળો કાયદો રજૂ કર્યો હતો. જેમાં બે અતિ મહત્વની જોગવાઈ હતી. ૧. જાહેર હિત માટે પણ જમીનના માલિક ખેડુતની સંમતિ વગર જમીન સંપાદન થઈ શકે નહીં. સરકારી પરિયોજના માટે ૭૦ ટકા અને ખાનગી પરિયોજના માટે ૭૦ ખેડુતની સંમતિ અનિવાર્ય હતી. ૨. અધિગ્રહણ કરેલી જમીન માટે દે તે વખતના જમીનના બજાર ભાવ કરતાં ૪ ગણુ વળતર ખેડુતોને આપવાનું રહેશે. ૩. પરિયોજના માટે જમીન સંપાદિત કરામાં આવે તે પરિયોજના જો વધુમાં વધુ પાંચ વર્ષમાં પુરી ના થાય તો મુળ માલિકને જમીન પાછી સોંપી દેવાની હતી. કોંગ્રેસનો દાવો હતો કે તેમણે ખેડુતો અને અન્ય વર્ગો સાથે વિચારવિમર્શ કર્યા પછી અમલમાં મુક્યો હતો.

જ્યારે મોદી સરકારે ૨૦૧૩નો કાયદો ભુમિઅધિગ્રહણ વટહુકમ લાવીને રદબાતલ કરી નાંખ્યો. જેમાં ભુમિ અધિગ્રહણ માટે ખેડુતની સંમતિને આવશ્યક ગણવામાં આવી નથી. પરિણામે વિરોધ પક્ષોએ આ કાયદો ખેડુત વિરોધી છે તેવી કાગારોળ કરી મુકી છે. મોદી સરકાર આ વટહુકમને કાયદામાં પરિવર્તિત કરવા માટે એડી ચોટીનું જોર લગાવવા તૈયાર બેઠી છે. જ્યારે રાજ્યસભામાં તેને પસાર કરવામાં વિરોધ પક્ષો જરા પણ મચક આપવા તૈયાર નથી. કોઈપણ કાયદો હોય તો તેમાં સરકારની દાનત ખરાબ નથી તે યોખ્ખું દેખાવું જોઈએ. સરકારે અત્યારે એવો પ્રયાસ કર્યો છે કે તેઓ ઉદ્યોગપતિઓ માટે આ કાયદો બનાવ્યો નથી. તેથી હવે ખેડુતોને એવુંલાગી રહ્યું છે કે સરકારના દેખાડવાના અને ચાવવાના દાંત જુદા છે. સરકારે ભરોસો પડે તેવું વલણ તો દેખાડવું પડશે. હવે ધીમે ધીમે મોદી વેવની અસર ઓછી થતી હોય તેવું દેખાઈ રહ્યું છે. મોદી સરકારમાં સામેલ એવા લોકોના કેટલાક વિવાદાસ્પદ નિવેદનો અને બનતી ઘટનાઓ સરકારની વિરુદ્ધ લોકમત ઉભો કરી રહી છે.

કરદાતા માટે ઇ-રિટન ફરજિયાત

સીબીડીટીએ તા. ૧ એપ્રિલથી ૨૦૧૫થી અમલમાં આવે તે રીતે આકારણી વર્ષ ૨૦૧૫-૧૬ માટે ઇ-રિટનમાં ફેરફાર કરીને નવા ઇ-કમટેક્સ રીટર્ન ૧, ૨ અને ૪ એસ જાહેર કર્યા છે. આ નવા રિટર્નમાં આધારકાર્ડની માહિતી માંગી છે જે કરદાતા પાસે આધાર કાર્ડ હોય તેણે નંબર લખવો પડશે. પણ મરજિયાત રાખવામાં આવ્યું છે.

જ્યારે ઇ-રિટન માટે પણ ફેરફાર કરાયા છે. નવા ફેરફાર મુજબ એક રુપિયો પણ રિફંડ કલેમ હોય તો ઇ-રિટન ફાઈલ કરવું પડશે. પહેલાં પાંચ લાખથી ઉપરની આવક માટે હતું પણ હવે તેનાથી ઓછું રિફંડ હોય તો પણ ઇ-રિટન ફરજિયાત કરાયું છે. સુપર સિનિયર સિટિઝનને મુક્તિ અપાઈ છે. ભાગીદારી પેઢીઓના ભાગીદારો માટે ઇ-ફાઈલીંગ ફરજિયાત બનાવાયું છે

AGNELO FREE MARRIAGE SERVECES, INDIA

agnelofreemarriagebureau@gmail.com.
parmar_kanu2002@yahoo.co.in
http://jagadishchristian.com/
Contact No.0091 9824489344,
(R)0091-2692-260332

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.

નવક્રાંતિ સાપ્તાહિક 9825169386

આગ્રામાં અસામાજિક તત્વો દ્વારા ચર્ચ ઉપર હુમલો, મધર મેરીના સ્મારકો તોડાયા



આગ્રાના કેન્ટોનમેન્ટ વિસ્તારમાં આવેલ સેન્ટ મેરી ચર્ચ પર અસામાજિક તત્વો દ્વારા હુમલો કરવામાં આવ્યો હતો અને ચર્ચમાં આવેલ મધર મેરીના સ્મારકો તોડી નાંખ્યા હતા. ત્યાર બાદ મધર મેરીના ગળામાં કુતરાનો બેલ્ટ પહેરાવી દીધો હતો. જેને પગલે આ વિસ્તારમાં તંગદીલી વ્યાપી ગઈ હતી.

કેટલાક અસામાજિક કહેવાતા કટ્ટરવાદીઓના ટોળાએ વહેલી સવારે આગ્રાના કેન્ટોનમેન્ટ વિસ્તારમાં આવેલ સેન્ટ મેરી ચર્ચ પર હુમલો કરીને તોફાંડ કરી હતી. આ ઘટનાને ખ્રિસ્તી સમાજે વખોડી કાઢી હતી. અને

જે કટ્ટરવાદી તત્વો આની પાછળ જવાબદાર છે તેમની વિરુદ્ધ ૨૪ કલાકમાં કાર્યવાહી કરવા માટે માંગણી કરી હતી. પોલીસે કેટલાક અજાણ્યા હુમલાખોરો વિરુદ્ધ એફઆઈઆર દાખલ કરી હતી.

વડાપ્રધાન નરેન્દ્ર મોદીએ ફેબ્રુઆરી મહીનામાં દિલ્હી ખાતે એક ખ્રિસ્તી સંમેલનને સંબોધતાં જણાવ્યું હતું કે મારી સરકાર અન્યની વિરુદ્ધ ઘૃણા પેદા કરવાની કોઈ પણ ચુપને છુટ આપશે નહીં. રક્ષણ માટે અમે કટિબદ્ધ છીએ. જો કે આ દાવાઓ પોકળ સાબિત થઈ રહ્યા છે. તાજેતરમાં વિદેશમાં યુનેસ્કો ખાતે

વડાપ્રધાને કરેલા સંબોધનમાં પણ દેશના ધાર્મિક લઘુમતિઓના રક્ષણ અને તેમની ધાર્મિક સ્વાતંત્રતા બાબતે તેમણે પોતાની સરકારની કટિબદ્ધતા બાબતે જણાવ્યું હતું. પરંતુ શાશક પક્ષ સાથે સંકળાયેલ કેટલાક તત્વોને આ બાબત લાગુ પડતી નથી. તેઓ તેમનો એજન્ડા ચાલુ જ રાખવા માંગે છે. છેલ્લા ચાર મહિનામાં ચર્ચ પર સાતમો હુમલો કરાયો છે.

તેમજ મોટાભાગના હુમલાઓમાં જે લોકોની સંડોવણી હોવાની બાબત બહાર પડી છે તેઓ શાશક પક્ષ સાથે સંકળાયેલા છે.

ધર્માતરણ વિરોધી કાયદો કેન્દ્ર સરકાર બનાવી શકે નહી

નરેન્દ્ર મોદી સરકાર પોતાની રીતે ધર્માતરણ વિરોધી કાયદો બનાવી શકે તેમ નથી તેવો અભિપ્રાય કાયદા મંત્રાલયે ગૃહ મંત્રાલયને આપ્યો છે. કાયદા મંત્રાલયે જણાવ્યું હતું કે આ બાબત રાજ્ય સરકારોના હસ્તક આવે છે. કેન્દ્ર તેમાં કશું કરી શકે તેમ નથી. ગૃહ મંત્રાલયે કાયદા મંત્રાલય પાસેથી ધર્માતરણ અંગે અભિપ્રાય માંગ્યો હતો. ભારતીય જનતા પાર્ટી દેશને હિંદુ રાજ્યમાં પરિવર્તિત કરવા માટેના પ્રયત્નમાં હવે જે જે રાજ્યોમાં તેમની સરકારો છે ત્યાં તેમણે આ કાયદો કરી નાંખ્યો છે પરંતુ હવે પછીથી જે રાજ્યોમાં તેમની સરકારો રચાશે ત્યાં પણ આવો કાયદો કરવાનો પ્રયત્ન કરશે.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



**નવીન અભિગમ સાથે
કૃષિ મહોત્સવ-૨૦૧૫**

**કૃષિ મહોત્સવ -૨૦૧૫
તા. ૨૨ એપ્રિલથી ૧૧ મે ૨૦૧૫**

**સેમીનાર અને બે દિવસીય પ્રદર્શન
ક્રમ વેચાણનું આયોજન**

**કૃષિ વૈજ્ઞાનિકો દ્વારા બે દિવસ
ખેડુતોને માર્ગદર્શન અને પ્રશ્નોત્તરી**

**બે દિવસ દરમિયાન પશુ આરોગ્ય
મેળા અને રસીકરણ**

**કૃષિ ક્ષેત્રની નવીન ફાર્મ મશીનરી
તથા ઓજારોનું પ્રદર્શન**


**વિવિધ કલ્યાણકારી યોજનાઓ હેઠળ
લાભાર્થીઓને સહાયના ચેક અને
પુર્વ મંજુરી પત્રોનું વિતરણ**



કૃષિ મહોત્સવના પ્રણેતા અને મા.
પ્રધાનમંત્રી



માન. મુખ્યમંત્રી, ગુજરાત રાજ્ય



ડો.બી.આર.આંબેડરની જન્મ જયંતિએ સંઘે તેમના

ગુણગાન ગાવાની શરુઆત કરી છે

જ્યારે પણ ફક્ત દંભની વાત આવે ત્યારે ભારતના સંઘ પરિવારને પરાજય ન આપી શકાય. સંઘ પરિવારે ડો.બી.આર.આંબેડરના ગુણગાન ગાવાની શરુઆત કરી છે. તેઓ ભારતના બંધારણના મુખ્ય ઘડવૈયા હતા. તેઓ દલિત પણ હતા. તાજેતરમાં તેમની ૧૨૪મી જન્મજયંતિ પણ ઉજવાઈ. સંઘની દૃષ્ટિ આગામી બિહારની ચુંટણીઓ છે. જ્યાં એક દલિત (ભુતપુર્વ મુખ્યમંત્રી માંઝી) ભારતીય જનતા પાર્ટીના સક્ષમ સહયોગી સ્વરુપે બહાર આવ્યા છે. રાષ્ટ્રીય સ્વયંસેવક સંઘે પ્રયાસ કર્યો આંબેડકર વિશે મતબંક વટાવવાનો. સંઘના સંસ્થાપક ડો.કે.બી. હેગડેવારને આંબેડકરના સમાનતાના મુલ્યો ગમતા ન હતા. આર.એસ.એસ એ કોમી વળાંક આપવાનો પ્રયત્ન કરેલો ભારતના સર્વોચ્ચ ખિતાબ 'ભારત રત્ન' મધર ટેરેસા કરતાં ૧૦ વર્ષ મોડો અપાયો તેનો. મધર ટેરેસાએ તો ચેરીટીનો જ ઉપયોગ કરી ધર્માતરણ જેવી પ્રવૃત્તિ કરી હતી તેવું પણ કહ્યું હતું. મધર ટેરેસાને નોબેલ પુરસ્કાર મળ્યા બાદ ભારત સરકારે ભારત રત્નથી સન્માન કરવું પડેલું. પણ આંબેડકરને આ ખિતાબ આપવાનો વિરોધ જમણેરી હિંદુ (સંઘ પરિવાર) તરફથી થયો હતો. આશ્ચર્ય એ વાતનું છે કે, સરદાર વલ્લભભાઈ પટેલને એવોર્ડ આંબેડકર બાદ અપાયો તો તેનો સંઘે વિરોધ ન કર્યો, આમ કેમ થયું સમજાયું નહીં

સંઘ પરિવારનો આદર્શવાદ એ રાજનીતી આંબેડકર વિરોધી જ હતી. હિંદુત્વ અને રાષ્ટ્રભક્તિ વચ્ચે નજીવું અંતર છે. વંશીય ધોરણે નાગરિકતા જોવાય છે. આંબેડકરે હંમેશાં કહેલું કે હિંદુ રાજ ભારતની સૌથી મોટી દુર્દશા હશે. આંબેડકરે હિંદુવાદ જ અપનાવેલો. તેના વિરોધી નહોતા. પણ તેમનું ચિત્રણ જ વિના ધોરણે થયું. ગાંધીજીના માળખાથી તેઓ અલગ હતા. ગાંધીજીએ દલિતોને 'હરિજન' કહેલા (ઈશ્વરના બાળકો). આંબેડકરે મનુસ્મૃતિ ગ્રંથ બાળ્યો હતો. તેઓ બૌદ્ધ બન્યા. તેમણે કહેલું કે જન્મે હું હિંદુ હતો, મારી પાસે વિકલ્પ નહોતો, પણ હવે મારી પોતાની પસંદગી જે તેથી હવે હું હિંદુ નહીં રહું.

દલિતો માટે દરજ્જાની વાત હતી. ગાંધીજીએ મૃત્યુ પર્વાત ઉપવાસની વાત કરી. ૧૯૩૨ના પુના એક્ટમાં આ વાત પડતી મુકાઈ. સંઘ

પરિવારનું વલણ એવું છે કે 'હિંદુ એકતા' માટે તે દંભ વ્યક્ત કરે છે તેવું જણાય છે. ભાજપ અને હિંદુવાદી સંગઠન ધર્મનિરપેક્ષતામાં માનવા તૈયાર નથી. (ખાસ કરીને રાજનીતિથી ધર્મને અલગ કરવા માટે) આંબેડકરના વિચારોની આ ધરી હતી. તેઓ ધર્મનિરપેક્ષતાને ખોટું માને છે અને તેઓ ભયજનક રીતે ગેરમાર્ગે દોરી રહ્યા છે. તેઓ ધર્મનિરપેક્ષતાના વિશે દંભી છે.



બળદ, વૃદ્ધ, અને ગાયની હત્યા પર પ્રતિબંધ એ ધર્મનિરપેક્ષની વિરુદ્ધનું વલણ છે. અને ગૌમાંસનુ વેચાણ કે સેવન શિક્ષાત્મક ગુનો (મહારાષ્ટ્ર) ગણાવે છે. ચર્ચ પર પણ હુમલા થયા. દિલ્હી, બંગાળ, ઉત્તરપ્રદેશ) અને ગુજરાતમાં ભાવનગરની જેમ મુસ્લીમોને અધિકાર વંચિત કર્યા. હવે ભાષણોની નવી પરંપરા છે. ભાજપના સાંસદ સાક્ષી મહારાજ મુસ્લીમો વિશે પ્રવચન કરી શકે છે. ચાર પત્નીના ૪૦ બાળકોની વાત થાય છે. શિવસેનાના મુખપત્ર 'સામના'ના તંત્રી સંજય રાઉત તો એવી માંગણી કરે છે કે મુસ્લીમોને મતઅધિકાર ન હોવો જોઈએ.

આવા વલણો બંધારણની ઉપેક્ષા છે. રાઉત રાજ્યસભાના સભ્ય છે. તેઓ ગમે તેવા પ્રવચનો કરી શકે છે. તેમની વિરુદ્ધ પગલાં લઈ શિક્ષા કરવી જોઈએ. અગત્યના તંત્ર દ્વારા વધુ પડતા કોમદાવી અત્યાચારો ભારતને સહન કરવા પડે છે. ચુંટણી પંચે ૧૩ વર્ષે બાળ ઠાકરેએ ૧૯૮૬ની ચુંટણીમાં ધર્મના નામે મત માંગ્યાનું જાહેર કર્યું. તેમને છ વર્ષ માટે મતાધિકાર અને ચુંટણી લડવા પર પ્રતિબંધ મુક્યો હતો. આ એક દષ્ટાંત છે.

લોકસભાની ચુંટણીમાં મોટીએ વારંવાર ફેઝાબાદમાં પ્રવચનમાં ભગવાન રામનો ઉલ્લેખ કરેલો. ભાજપ સુચિત રામમંદિરનું મોડલ

મંચની પાછળ પણ દર્શાવાયેલું. ભુતપુર્વ ચુંટણી કમિશ્નર એ.સ.વાય.કુરેશીએ કહેલું કે ચુંટણીપંચે પગલાં કેમ ન લીધા. રાજકારણીઓમાં એક સંસ્કૃતિ જન્મી છે. જે સમયસર શિક્ષાત્મક પગલાં ન લેવાથી વિકસાવી પણ છે. પોલીસ, ન્યાયતંત્ર નો નજીવો ભાગ માને છે કે આરામથી તેમને લઘુમતિ વિરુદ્ધની બાબતમાં મુક્તિ મળી જશે.

હાશિમપુરા અંગેના ચુકાદાથી આવું જ જાણવા મળ્યું. ૧૯૮૭માં ૪૨ મુસ્લીમોની હત્યા મેરઠ નજીક અને પોલીસદળના કર્મીઓ-અધીકારીઓ નિર્દોષ છૂટી ગયા. કેસ ચાલ્યો તે દરમિયાન નોકરી પણ કરી છતાં નાસતા ફરતા જણાવાયા. ભુતપુર્વ પોલીસ અધિકારી વિભુતિ નારાયણે લખ્યું છે કે તપાસમાં રેગિંગ થયું. ચાર્જશીટ દાખલ કરવામાં સરકારને ૯ વર્ષ લાગ્યાં. ૨૩ બિન જામનપાત્ર વોરંટ હોવા છતાં કોઈને પકડવામાં ન આવ્યા.

એક પત્રિકાએ લખેલું કે લશ્કરી અધિકારીએ આ બદલો લીધો હતો. તેનો ભાઈ સંઘનો સભ્ય હતો જે કોમી રમખાણોમાં મૃત્યુ પામ્યો હતો. લશ્કરના એકમે મુસ્લીમોને પોલીસને સોંપ્યા હતા, તે વખતે પણ કોઈ પગલાં ન લેવાયા.

હાશિમપુરાના બનાવ બાદ પોલિસે ૭૨ મુસ્લીમોની હત્યા કરનારી ભીડમાં ભાગ લીધો હતો. પ્રથમ તબક્કાની કોઈ કાર્યવાહી પુરી ન થઈ. સુનાવણી માટે ૮૦૦ તારીખો અપાઈ. ૨૮ વર્ષમાં માત્ર ૩૫માંથી ૪ સાક્ષી તપાસાયા. મુસ્લીમો આશા છોડી ચુક્યા છે. ન્યાયતંત્રની આવી નિષ્ફળતા, પોલીસની નિષ્ફળતા ભયજનક છે.

પ્રફુલ્લ બિડવાઈ
(સૌ. સંદેશ)

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારું બળ છે.

નવકાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭
ફોન નં. ૯૮૨૫૧૬૯૩૮૬-
૦૭૯ ૬૫૨ ૧૪૭૫૬

મુસ્લીમો અને ખ્રિસ્તી લઘુમતિઓ

માટે કુટુંબ નિયોજન ફરજિયાત

બનાવો : શિવસેના

થોડાક સમય પહેલાં સાધ્વી દેવા ઠાકુરે મુસ્લીમો અને ખ્રિસ્તીઓનું ફરજિયાત કુટુંબ નિયોજન કરવાનું નિવેદન કર્યું હતું. આ પહેલા ભારતીય જનતા પાર્ટી સાથે સંકળાયેલ કેટલાક નેતાઓ અને સાંસદો તેમજ સંઘની ભગીની સંસ્થાઓએ હિંદુઓને ચાર બાળકો પૈદા કરવાની શિખામણ આપી હતી. હવે શિવસેના પણ પાછળ રહી ના જવાય તેવા કારણોસર લઘુમતિઓનું ફરજિયાત કુટુંબ નિયોજન કરવાનું નિવેદન કર્યું છે. આ પહેલા મુસલમાનો પાસેથી તેમનો મતદાન અધિકાર ઝુંટવી લેવાની પણ વાત કરવામાં આવી હતી. જ્યારે હવે શિવસેનાએ મુસ્લીમો અને ખ્રિસ્તીઓ માટે કુટુંબ નિયોજન કરવું અનિવાર્ય છે જેથી તેમની વધતી જતી વસ્તીને અંકુશમાં લાવી શકાય. શિવસેનાએ કદાચ દેશની વસ્તી ગણતરીના આંકડાઓ પર નજર નાંખી લાગતી નથી. ખ્રિસ્તીઓની વસ્તી વધવાને બદલે ઘટતી જાય છે. આ ઉપરાંત પારસીઓની વસ્તીઓનું હવે વસ્તી વધારાના વાત બાજુએ પર રહી પરંતુ તેમની વસ્તી થોડાક વર્ષોમાં માત્ર કહેવા પુરતી જ રહી જશે.

શિવસેના ભાજપની સહયોગી પાર્ટી છે. શિવસેનાએ તેમના મુખપત્રના સંપાદકીયમાં લખ્યું છે કે ફક્ત જનસંખ્યા વધારીને જ કોઈ દેશને પાકિસ્તાન બનાવવાનો પ્રયત્ન કરી શકે છે. પરંતુ કુટુંબને ઉચ્ચ સ્તરીય સ્વસ્થ જીવન આપી શકે નહીં ?

સંપાદકીયમાં એમ લખવામાં આવ્યું છે કે 'ભવિષ્યમાં આપણા દેશમાં પાકિસ્તાન અને ઈન્ડોનેશિયા કરતાં પણ વધારે મુસલમાનોની સંખ્યા થઈ જશે. મુસ્લીમ અને ખ્રિસ્તીઓની વધતી જતી સંખ્યાને

કારણે હિંદુઓ સામે ખતરો પેદા થઈ ગયો છે.'

જેથી મુસ્લીમો અને ખ્રિસ્તીઓ માટે કુટુંબ નિયોજન અનિવાર્ય હોવું જોઈએ. જેથી તેમની વધતી જતી વસ્તીને અંકુશમાં લાવી શકાય. લેખમાં આગળ લખવામાં આવ્યું છે કે 'મુસલમાનો જો ખુશ રહેવા માંગતા હોય તો તેમના માટે નાનો પરિવાર જ યોગ્ય છે.' શિવસેનાએ આ મુદ્દે અખિલ ભારતીય હિંદુ મહાસભાની ઉપાધ્યક્ષા સાધ્વી દેવા ઠાકુરના વિચારોનું સમર્થન કર્યું છે. જો કે પાર્ટીએ કહ્યું છે કે શબ્દોની પસંદગી તેમની ખોટી હોઈ શકે છે. પરંતુ તેમના વિચારો યોગ્ય છે. સામનામાં લખવામાં આવ્યું છે કે સાધ્વી દેવાનું કહેવું છે કે 'મુસલમાનો અને ખ્રિસ્તીઓની વધતી જનસંખ્યા દેશ માટે ખતરનાક સાબિત થઈ શકે છે. અને માટેજ બળજબરીપુર્વક નસબંધી કરવી જરૂરી છે.'

સામનાના સંપાદકીયમાં લખવામાં આવ્યું છે કે અખિલ ભારતીય હિંદુ મહાસભાની ઉપાધ્યક્ષા સાધ્વી દેવા ઠાકુર એટલા શિક્ષિત નથી જેટલા ઔવેસી બંધુઓ છે. સાધ્વીના નસબંધી શબ્દને નજરઅંદાજ કરી શકાય તેમ છે. પરંતુ તથ્ય એ છે કે, મુસ્લીમ અને ખ્રિસ્તીઓની વધતી જતી જનસંખ્યા એક સમસ્યા બનેલી છે. ઓલ ઈન્ડીયા મજલિસ-એ-ઈતેહાદુલ મુસલમિન (એઆઈએમઆઈએમ)ના નેતા અસદુદ્દીન ઔવેસી સાચે જ પોતાના સમુદાય અંગે ચિત્તિત છે તો તેમણે કુટુંબ નિયોજન માટે સમુદાયના લોકોને પ્રેરિત કરવા જોઈએ અને મુસ્લીમ મહિલાઓને બુરખો પહેરવાની કુપ્રથા ખતમ કરવી જોઈએ.

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક - ૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

સિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીડીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજજવળ ભવિષ્ય બનાવો.

ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫